

اگر آپ لوگ تقویٰ وطہارت اپنے اندر پیدا کریں اور دعاوں  
اور ذکر الٰہی کی عادت ڈالیں اور تجدار اور درود پر التزام رکھیں تو  
اللہ تعالیٰ یقیناً آپ لوگوں کو بھی رویائے صادقه اور کشوف میں سے حصہ دے گا

خلاصہ خطبہ جمعہ سیدنا حضرت اقدس امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز بیان فرمودہ 31 جولائی 2015ء بمقام مسجد بیت الفتوح - لندن

تشہد، تعود اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

گزشتہ دنوں کسی نے ایک جھوٹی سی ویڈیو دکھائی کہ ایک افریقی مولوی بڑی عمر کے لوگوں کو قرآن پڑھا رہا ہے اور ذرا سی غلطی پر سوٹیوں سے مار مار کر ان کا براحال کیا ہوا تھا۔ اس کا نتیجہ یہ نکلتا ہے کہ لوگ قرآن پڑھنے سے ہی بھاگتے ہیں اور یہی وجہ ہے مسلمانوں میں سے جو غیر عرب ہیں ہم توں کو قرآن کریم پڑھنا بھی نہیں آتا۔ پس اگر قرآن پڑھانا ہے تو ایسے طریقے سے پڑھانا چاہئے جس سے شوق اور محبت پیدا ہو۔ گزشتہ دنوں ایک جاپانی خاتون جو یہاں رہتی ہیں ملنے آئیں۔ انہوں نے بیعت کی کچھ عرصہ پہلے۔ انہوں نے بتایا کہ تین سال میں انہوں نے اللہ تعالیٰ کے فضل سے قرآن شریف مکمل کر لیا ختم کر لیا اور وہ کچھ سنانا بھی چاہتی تھیں۔ میں نے کہا ٹھیک ہے سنائیں۔ تو انہوں نے آیا۔ ایکر سی اس طرح ڈوب کر پڑھی کہ حیرت ہوتی تھی تو اصل چیز یہی ہے کہ قرآن کریم سے ایسی محبت ہو کہ اس میں ڈوب کر اسے پڑھا جائے۔ صرف دکھاوے کے لئے قاریوں کی طرح گلے سے آوازیں نکال لینا تو مقصد نہیں ہے۔ اللہ تعالیٰ نے ترتیل سے پڑھنے کا حکم دیا ہے۔ ٹھہر ٹھہر کرو جس حد تک بہترین تلفظ ادا ہو سکتا ہے ادا کر کے پڑھا جائے۔ اگر ہم کہیں کہ ہم عربوں کی طرح الفاظ کی ادائیگی کر سکتے ہیں تو یہ مشکل ہے۔ بعض حروف کی صحیح ادائیگی غیر عرب کرہی نہیں سکتے۔ سوائے اس کے کہ عربوں میں پلے بڑھے ہوں۔ بہر حال اصل چیز تو خدا تعالیٰ کے کلام سے محبت ہے اسے حتیٰ الوعظ صحیح رنگ میں ادا کرنا چاہئے اس کی کوشش کرنی چاہئے نہ کہ صرف قاری بننا اور دکھاوے کے لئے مقابلوں میں حصہ لینا۔ اللہ تعالیٰ اور اس کے رسول کی حضرت بال رضی اللہ تعالیٰ عنہ کے اٹھھو کے بجائے اٹھھو کہنے پر بیمار کی جو نظر تھی اس کا کوئی قاری یا عرب مقابلہ نہیں کر سکتا۔

مسلمانوں کی اکثریت جیسا کہ میں نے کہا قرآن کریم پڑھنا نہیں جانتی۔ افریقہ میں بہت سے ایسے مواقع آتے ہیں کہ ہمارے مبلغین کو ابتداء سے قاعدہ پڑھانا پڑتا ہے، ان لوگوں کو بھی قرآن کریم پڑھانا ہے اس لئے قرآن کریم پڑھانے والے استادوں کو اس طریقے سے پڑھانا چاہئے کہ قرآن کریم پڑھنے کا شوق پیدا ہو، اللہ تعالیٰ اس خاتون کو بھی اجر دے، جنہوں نے اس جاپانی خاتون کو نہ صرف قرآن کریم پڑھایا بلکہ لگتا تھا کہ قرآن کریم کی محبت بھی پیدا کی ہے۔ پس اصل چیز قاری کی طرح قرأت نہیں اور یہ نہیں سوچنا چاہئے کہ اگر اس طرح الفاظ ادا نہ کر سکیں تو قرآن کریم ہی پڑھنا چھوڑ دیں۔ قرآن کریم پڑھنا ضروری ہے اس میں بہتری لانے کی کوشش کرنی چاہئے لیکن صرف اس بات پر کہ بعض الفاظ ہم ادا نہیں کر سکتے یا مشکل ہیں قرآن کریم کو پڑھنے سے ہی نہیں چھوڑ دینا چاہئے بلکہ تلاوت کی طرف روزانہ ہر احمدی کی توجہ ہونی چاہئے۔ ہاں یہ کوشش ضرور ہونی چاہئے جیسا کہ میں نے کہا کہ اصل کے جتنا قریب ترین ہو کر

آسانی سے الفاظ کی ادائیگی ہو سکے کی جائے اور اس میں پھر بہتری پیدا کرنے کی کوشش بھی کی جائے۔

ایک عرب ایک دفعہ حضرت مسیح موعود علیہ السلام کو ملنے آیا تو جب حضرت مسیح موعود علیہ السلام نے دو تین دفعہ دورانِ گفتگو (ض) کا استعمال کیا تو کہنے کا آپ کس طرح مسیح موعود ہو سکتے ہیں آپ کو تو ضاد بھی کہنا نہیں آتا۔ اس عرب نے یہ بڑی لغوار کرت کی تھی۔ عرب خود کہتے ہیں ہم ناطقین بالفداد ہیں، ہندوستانی اسے ادا نہیں کر سکتے۔

پس عرب احمد یوں کو بھی اس بات کو سامنے رکھنا چاہئے۔ عموماً اکثریت تو اس بات کو صحیح ہے لیکن بعض کی طبیعتوں میں کچھ فخر کی حالت بھی ہوتی ہے۔ اسلام میں تو ہر قوم کے دل جیت کر انہیں اللہ تعالیٰ کے کلام سے نہ صرف آشنا کروانا ہے بلکہ اسے پڑھنے کے لئے ان کے دلوں میں محبت بھی پیدا کرنی ہے اور ہر ایک کا الگ الگ لمحہ ہے۔ ہر ایک قرآن کریم کی محبت کی وجہ سے اسے بہترین رنگ میں پڑھنے کی کوشش کرتا ہے اور کرنی بھی چاہئے اور یقیناً ترتیل کا خیال رکھنا چاہئے۔ اور جو اس بارے میں نئے مسلمان ہونے والوں کی مدد کر سکتے ہیں انہیں مد بھی کرنی چاہئے جنہیں آتا ہو صحیح طرح پڑھنا تلفظ کے ساتھ لیکن مذاق اڑانے کی اجازت نہیں ہو سکتی۔

اس بات کی طرف توجہ دلاتے ہوئے کہ کس طرح ہمیں اپنی حالتوں کو درست کرتے ہوئے اپنے ایمان میں اضافہ کرنا چاہئے اور خدا تعالیٰ سے تعلق پیدا کرنا چاہئے حضرت مصلح موعود نے جماعت کو نصیحت کرتے ہوئے ایک موقع پر فرمایا کہ اگر آپ لوگ تقویٰ و طہارت اپنے اندر پیدا کریں اور دعاوں اور ذکر الہی کی عادت ڈالیں اور تہجد اور درود پر التزام رکھیں تو اللہ تعالیٰ یقیناً آپ لوگوں کو بھی روایائے صادقة اور کشوف میں سے حصہ دے گا اور اپنے الہام اور کلام سے مشرف کرے گا اور زندہ مججزہ درحقیقت وہی ہوتا ہے جو انسان کو اپنی ذات پے ظاہر ہو۔ بیشک حضرت ابراہیم علیہ السلام کے مججزے بھی بڑے ہیں حضرت موسیٰ علیہ السلام کے مججزے بھی بڑے ہیں حضرت عیسیٰ علیہ السلام کے مججزے بھی بڑے ہیں مگر جہاں تک انسان کی اپنی ذات کا سوال ہوتا ہے اس کے لئے وہی مججزہ بڑا ہوتا ہے جس کا وہ اپنی ذات میں مشاہدہ کرتا ہے آجکل بھی لوگ بھی سوال کرتے ہیں اگر مججزے دیکھنے ہیں تو اس کے لئے اللہ تعالیٰ سے تعلق پیدا کرنا بھی ضروری ہے۔ ایمان میں زیادتی اور ذاتی نشان کی مثال دیتے ہوئے آپ حضرت صاحبزادہ عبداللطیف شہید صاحب کا ذکر کرتے ہوئے فرماتے ہیں کہ صاحبزادہ عبداللطیف صاحب شہید کو دیکھ لو انہوں نے جب احمدیت قبول کی اور قادیان میں کچھ عرصہ ٹھہر نے کے بعد کابل و اپس گنگہ توہاں کے گورنر نے انہیں بلا یا اور کہا کہ تو بہ کرلو۔ انہوں نے کہا کہ میں تو بہ کس طرح کروں۔ جب میں قادیان سے چلا تھا تو اسی وقت میں نے رویا میں دیکھا تھا کہ مجھے ہتھکڑیاں پڑی ہوئی ہیں۔ پس جب خدا تعالیٰ نے کہا تھا کہ تمہیں اس راہ میں ہتھکڑیاں پہننی پڑیں گی تو اب میں ان ہتھکڑیوں کو اتروانے کی کس طرح کوشش کروں یہ ہتھکڑیاں میرے ہاتھوں میں پڑی رہنی چاہئیں تاکہ میرے رب کی بات پوری ہو۔ اب دیکھو انہیں یہ دلوقت اور یقیناً اس لئے حاصل ہوا کہ انہوں نے خود ایک خواب دیکھا تھا اسی طرح خواہ کوئی کتنا ہی قلیل علم رکھتا ہوا گروہ کوئی خواب دیکھ لے تو بزردی کی وجہ سے وہ اس کو چھپا لے تو اور بات ہے ورنہ اپنی جھوٹی خواب پر بھی اسے اس سے زیادہ یقین ہوتا ہے۔

پس اگر انسان کا ایمان مضبوط ہو اور خدا تعالیٰ سے تعلق ہو تو پھر انسان دنیاداروں سے نہیں ڈرتا۔ اس کی ایک اور مثال دیتے ہوئے حضرت مصلح موعود نے فرمایا کہ حضرت صوفی احمد جان صاحب لدھیانوی بہت بڑے بزرگ تھے اور اپنے زمانے کے نیک لوگوں میں سے تھے۔ ایک دفعہ مہاراجہ جموں نے ان کو دعوت دی کہ آپ جموں آ کر میرے لئے دعا کریں مگر آپ نے انکار کر دیا اور کہہ دیا کہ اگر آپ دعا کرنا چاہتے ہیں تو یہاں آئیں میرے پاس میں آپ کے پاس کیوں چل کر جاؤں۔

پس اگر اللہ تعالیٰ سے تعلق ہو تو جتنا بڑا مرضی کوئی آدمی ہوا سے انسان نہیں ڈرتا۔ حضرت مسیح موعود علیہ السلام سے پہلے لوگوں کی آپ سے کس قدر عقیدت تھی اس کا اور پھر آپ کے دعوے کے بعد کیا حالت ہو گئی اس کا ذکر کرتے ہوئے حضرت مصلح موعود نے بیان کیا کہ دیکھو براہین احمدیہ کی شہرت کو مذکور رکھتے ہوئے ہم کہہ سکتے ہیں کہ لاکھوں آدمی آپ سے بڑی عقیدت رکھتے تھے۔ مگر جب آپ نے دعویٰ کیا تو بڑے بڑے مخلص آپ سے تنفر ہو گئے اور کہنے لگے جسے ہم سونا سمجھتے تھے افسوس وہ تو پیتیں نکلا۔ ایسے لاکھوں انسان یکدم بدظن ہو گئے۔ حتیٰ کہ جب آپ نے بیعت کا اعلان کیا تو پہلے روز صرف چالیس اشخاص نے بیعت کی۔

آج کل بھی مختلف نام نہاد اسلامیٰ وی چیل اسی حوالے سے بڑی باتیں کرتے ہیں کہ خدمت کی اس وقت ضرورت تھی لیکن بعد میں نعوذ باللہ بگڑ گئے لیکن اصل میں تو یہ لوگ وہ ہیں جو دلوں کے اندر ہے ہیں اور جس کو خدا تعالیٰ نے سونا بنا یا ہے اسے یہ لوگ پیش کیجھتے ہیں۔ خدا تعالیٰ کی فعلی شہادت کی طرف دیکھنے کی وجہے وہ اپنے نفوس کے اندر ہیں میں ڈوب گئے ہیں اور کم علم رکھنے والے مسلمانوں کو بھی گراہ کر رہے ہیں خدا تعالیٰ ان کو عقل دے۔

ایک دفعہ جب دارالبیت لدھیانے کا ذکر ہوا۔ 1931ء کی ایک شوری میں تو حضرت مصلح موعود نے وہاں نمازندگان کو کہا کہ میرے نزد یک یہ نہایت اہم معاملہ ہے یعنی دارالبیت لدھیانے کا معاملہ۔ حضرت مسیح موعود علیہ السلام نے خصوصیت سے اس کا ذکر کیا ہے بلکہ لدھیانے کو بابِ لدھیانے کے لئے حضرت مسیح موعود علیہ السلام کے قتل کی پیشگوئی ہے۔ وہ جگہ جہاں دشمنوں کا خاتمہ ہوا جا یہی مقام کے لئے جہاں قادیان سے بیعت لینے کے لئے حضرت مسیح موعود علیہ السلام تشریف لے گئے جماعت میں خاص احساس ہونا چاہئے اس جگہ کا۔ حضرت خلیفہ اول رضی اللہ تعالیٰ عنہ نے جب آپ سے بیعت لینے کی درخواست کی تو آپ نے فرمایا یہاں نہیں بیعت لی جائے گی۔ پھر لدھیانے میں بیعت لی۔ وہاں کے پیر احمد جان صاحب مر جوم جو حضرت مسیح موعود علیہ السلام کے دعوے سے پہلے ہی فوت ہو گئے تھے وہ ان لوگوں میں سے تھے جن کو خدا تعالیٰ نے دعوے سے پہلے ہی آپ پر ایمان لانے کی توفیق دی تھی جیسے پہلے ذکر ہو چکا ہے۔ انہوں نے اپنی وفات کے وقت اپنے سب خاندان کو جمع کیا اور کہا کہ حضرت مز اصاحب مسیحیت کا دعویٰ کریں گے تم سب ایمان لے آنا چنانچہ یہ سب خاندان ایمان لے آیا۔ حضرت مصلح موعود فرماتے ہیں کہ میرا ارادہ ہے کہ اس مقام کا خاص طور پر نقشہ بنایا جائے اور بیعت کے مقام پر ایک علیحدہ جگہ تجویز کی جائے اور نشان لگادیا جائے اور اس موقع پر وہاں جلسہ کیا جائے۔ چالیس آدمیوں سے حضرت مسیح موعود علیہ السلام نے اس جگہ بیعت لی تھی ان سب کے نام اس جگہ لکھ دیئے جائیں۔ حضور پُر نور ایدہ اللہ تعالیٰ بنصرہ العزیز نے فرمایا: لدھیانہ کا گھر اب اللہ تعالیٰ کے فضل سے جماعت کے پاس ہے وہاں جماعت نے کس حد تک اس پر عمل کیا ہے اس پر کیا ہو رہا ہے وہ مجھے اس وقت میرے پاس نہیں ہے اس کا ریکارڈ بہر حال پتا لگ جائے گا تو اس یادگار کو یادگار بنانے کی کوشش بہر حال کی جا رہی ہے۔

حضرت مسیح موعود علیہ السلام کے ایک صحابی کے عشق اور تعلق کا ذکر کرتے ہوئے حضرت مصلح موعودؒ بیان فرماتے ہیں کہ میاں عبداللہ صاحب سنوری رضی اللہ تعالیٰ عنہ بھی اپنے اندر ایسا ہی عشق رکھتے تھے۔ ایک دفعہ وہ قادیان میں آئے اور حضرت مسیح موعود علیہ السلام سے ملے۔ حضرت مسیح موعود علیہ الصلوٰۃ والسلام ان سے کوئی کام لے رہے تھے۔ اس لئے جب میاں عبداللہ صاحب سنوری کی چھٹی ختم ہو گئی اور انہوں نے حضرت مسیح موعود علیہ السلام سے جانے کے لئے اجازت طلب کی تو حضور نے فرمایا بھی ٹھہر جاؤ۔ چنانچہ انہوں نے مزید رخصت کے لئے درخواست بھجوادی مگر محکمہ کی طرف سے جواب آیا کہ اور چھٹی نہیں مل سکتی۔ انہوں نے اس امر کا حضرت مسیح موعود علیہ الصلوٰۃ والسلام سے ذکر کیا تو آپ نے پھر فرمایا کہ بھی ٹھہر و چنانچہ انہوں نے لکھ دیا کہ میں بھی نہیں آ سکتا۔ اس پر محکمہ والوں نے انہیں dismiss کر دیا سرکاری محکمہ تھا۔ چار یا چھ مہینے جتنا عرصہ حضرت مسیح موعود علیہ السلام نے انہیں رہنے کے لئے کہا تھا وہ یہاں ٹھہرے رہے پھر جب واپس آ گئے تو محکمہ نے یہ سوال اٹھا دیا کہ جس افسر نے انہیں dismiss کیا تھا اس افسر کا یہ حق ہی نہیں تھا کہ وہ انہیں dismiss کرتا۔ چنانچہ وہ پھر اپنی جگہ پر بحال کئے گئے اور پچھلے مہینوں کی جو قادیان میں گزار گئے تھے تختواہ بھی مل گئی۔

اسی طرح ایک اور مثال آپ نے منتظر احمد صاحب کپور تھلویٰ کے ساتھ پیش آنے والے واقعہ کی دی۔ حضرت مصلح موعود فرماتے ہیں میں منتظر صاحب کے اپنے الفاظ میں اسے بیان کر دیتا ہوں وہ کہتے ہیں کہ میں جب سر رشیت دار ہو گیا اور پیشی میں کام کرتا تھا تو ایک دفعہ مسلیمین وغیرہ بند کر کے قادیان چلا آیا۔ تیرے دن میں نے اجازت چاہی تو حضرت مسیح موعود علیہ السلام نے فرمایا بھی ٹھہریں پھر عرض کرنا مناسب نہ سمجھا کہ آپ ہی فرمائیں گے۔ اس پر ایک مہینہ گزر گیا ادھر مسلیمین میرے گھر میں تھیں کام بند ہو گیا اور سخت خطوط آنے لگے مگر یہاں یہ حالت تھی کہ ان خطوط کے متعلق وہم بھی نہ آتا تھا کہتے ہیں میں بھول گیا سب کچھ خطوط آتے ہیں آتے رہیں۔ حضور کی صحبت میں ایک ایسا لطف اور حجت تھی کہ نہ کوئی کے جانے کا خیال تھا اور نہ ہی کسی باز پر سی کا اندیشہ۔ آخر ایک نہایت ہی سخت خط وہاں سے آیا کہتے ہیں میں نے وہ خط حضرت مسیح موعود علیہ السلام کے سامنے رکھ دیا۔ آپ نے پڑھا اور فرمایا لکھ دو ہمارا آنا نہیں ہوتا۔ ہم نہیں بھی آ سکتے۔ میں نے وہی فقرہ لکھ دیا۔ اس پر ایک مہینہ اور گزر گیا تو ایک دن فرمایا کتنے دن ہو گئے۔ پھر حضرت مسیح موعود علیہ السلام نے آپ ہی گئے لگے اور فرمایا اچھا بھلے جائیں میں چلا گیا اور کپور تھلے پہنچ کر لا لہ ہر چند داں مسٹریٹ کے مکان پر گیا۔ مسٹریٹ کی عدالت میں ہی ملازمت تھی تاکہ معلوم کروں کہ کیا فیصلہ ہوتا ہے تو کوئی میں رکھنا ہے نکال دیا ہے جرمانہ کرنا ہے کیا ہوا۔ جب ان کے گھر گیا تو انہوں نے کہا منتشری جی آپ کو مز اصحاب نے نہیں آنے دیا ہو گا

یہی بات کی محض ریٹ نے۔ میں نے کہا ہاں تو مجسٹریٹ صاحب کہنے لگے ان کا حکم مقدم ہے۔ یعنی حضرت مسیح موعود علیہ السلام کا۔ تو حضرت مصلح موعود کہتے ہیں کہ میاں عطا اللہ صاحب کی روایت میں اس قدر زیادہ ہے کہ مشی صاحب مرحوم نے فرمایا کہ جب حضرت مسیح موعود علیہ السلام نے فرمایا کہ لکھ دو کہ ہم نہیں آ سکتے تو میں نے وہی الفاظ لکھ کر مجسٹریٹ کو بھجوادیئے۔ یہ ایک گروہ تھا حضرت مصلح موعود فرماتے ہیں کہ یہ ایک گروہ تھا جس نے عشق کا ایسا اعلیٰ درجے کا نمونہ دکھایا کہ ہماری آنکھیں اپنی پچھلی جماعتوں کے آگے پنجی نہیں ہو سکتیں ہماری جماعت کے دوستوں میں کتنی ہی کمزوریاں ہوں کتنی ہی غفلتیں ہوں لیکن اگر موی اگر موی حضرت موسیٰ کے صحابی ہمارے سامنے اپنا نمونہ پیش کریں تو ہم ان کے سامنے اس گروہ کا نمونہ پیش کر سکتے ہیں۔ اسی طرح عیسیٰ کے صحابی اگر قیامت کے دن اپنے اعلیٰ کارنا میں پیش کریں تو ہم فخر کے ساتھ ان کے سامنے اپنے ان صحابہ کو پیش کر سکتے ہیں اور یہ جو رسول کریم صلی اللہ علیہ وسلم نے فرمایا کہ میں نہیں کہہ سکتا کہ میری امت اور مہدی کی امت میں کیا فرق ہے تو درحقیقت ایسے ہی لوگوں کی وجہ سے فرمایا ہے۔ یہ لوگ تھے جو ابو بکر رضی اللہ تعالیٰ عنہ اور عمر رضی اللہ تعالیٰ عنہ اور عثمان رضی اللہ تعالیٰ عنہ اور علی رضی اللہ تعالیٰ عنہ اور دوسرے صحابہ کی طرح ہر قسم کی قربانیاں کرنے والے تھے اور خدا تعالیٰ کی راہ میں ہر قسم کے مصائب برداشت کرنے کے لئے تیار رہتے تھے۔ حضرت خلیفہ اول رضی اللہ تعالیٰ عنہ کو ہی دیکھ لو۔ ان کو خدا نے چونکہ خود جماعت میں ایک ممتاز مقام بخش دیا ہے اس لئے میں نے ان کا نام نہیں لیا اور نہ ان کی قربانیوں کے واقعات بھی حیرت انگیز ہیں۔ آپ جب قادیان میں آئے تو اس وقت بھیرے میں آپ کی پریکش جاری تھی مطب کھلا تھا اور کام بڑے وسیع پیانا نے پر جاری تھا۔ حضرت مسیح الاول رضی اللہ تعالیٰ عنہ خود اسباب لینے کے لئے بھی نہیں گئے بلکہ کسی نے فرمایا کیا جانا ہے آپ اسی جگہ رہیں۔ پھر حضرت خلیفۃ المسیح الاول رضی اللہ تعالیٰ عنہ خود اسbab لینے کے لئے بھی نہیں گئے بلکہ کسی دوسرے آدمی کو ٹھیک کر بھیرے سے اپنا اسbab ملگوا یا۔ یہی وہ قربانیاں ہیں جو جماعتوں کو خدا تعالیٰ کے حضور ممتاز کیا کرتی ہیں اور یہی وہ مقام ہے جس کے حاصل کرنے کی ہر شخص کو جدوجہد کرنی چاہئے۔ غالی فلسفیانہ ایمان انسان کے کسی کام نہیں آ سکتا۔ انسان کے کام آنے والا ہی ایمان ہے جس میں عشق اور محبت کی چاہنی ہو۔ فلسفی اپنی محبت کے کتنے ہی دعوے کرے ایک دلیل بازی سے زیادہ ان کی وقت نہیں ہوتی کیونکہ اس نے صداقت کو دل کی آنکھ سے نہیں بلکہ محض عقل کی آنکھ سے دیکھا ہوتا ہے مگر وہ جو عقل کی آنکھ سے نہیں بلکہ دل کی نگاہ سے خدا تعالیٰ کی طرف سے آئی ہوئی صداقت اور شعائر اللہ کو پہچان لیتا ہے اسے کوئی شخص دھوکہ نہیں دے سکتا۔ اس لئے کہ دماغ کی طرف سے فلسفہ کا ہاتھ اٹھتا ہے اور دل کی طرف سے عشق کا ہاتھ اٹھتا ہے۔ اللہ تعالیٰ ہمیں دل کی آنکھ سے زمانے کے امام کو پہچانے اور اس پر ہمیشہ قائم رہنے کی توفیق عطا فرمائے۔ ہمیشہ شعائر اللہ کو پہچانے والے ہوں ہم اور کبھی شیطان ہمیں دھوکہ نہ دے سکے۔

★★★★

### Khulasa Khutba Jumma Huzoor Anwar 31 July 2015

#### BOOK POST (PRINTED MATTER)

To .....

.....

سیدنا حضور انور کی منظوری سے مجلس انصار اللہ بھارت مورخ 25 جولائی 2015ء اپنی ڈائمنڈ جوبلی منار ہی ہے۔

From : Office Ansarullah Bharat, Aiwan-e-Ansar, Mohalla Ahmadiyya Qadian-143516, Dt.Gurdaspur, PUNJAB